

KO E NGĀUE MĀLOHI KE TOKONI



Fai 'e Kynzley mo Jayme A., tā'u 11 mo e 9, 'Alesona, USA

Mālō e Lelei! Ko Kiniseli mo Seime kimaua. Na'á ma fai ha ngāue tokoni ke tokoni'i ha fāmilí 'i homau uōtí. Na'á ma ohi hake ha lami mo ha puaka peá ma fakatau atu ia 'i he fakā'ali'ali homau vahefonuá.

Na'e puke lahi 'a e tangata-eiki homa ngaahi kaungāme'á. Na'e tu'o lahi 'ene 'alu 'o sio ki he toketaá. Na'e fuoloa 'a e 'ikai lava honau fāmilí 'o 'alu ki he lotú. Na'á ma 'ofa ki homa ngaahi

kaungāme'a 'i he Palaimelí. Na'á ma fie tokoni!

Na'á ma fakakaukau ke 'oange ki he fāmilí 'a e p'anga na'á ma ma'u 'i he taimi na'á ma fakatau atu ai 'ema fanga monumanú 'i he fakā'ali'ali 'o e vahefonuá. 'E lava 'e he p'angá 'o tokoni'i kinautolu ke totongi 'a e ngaahi mo'ua fakafaito'ó.

Na'á ma ngāue 'i ha māhina 'e hiva 'i he'ema ngāue. Na'á ma lotu mo 'aukai ke ma filifili ha fanga

monumanu lelei ke tauhi. 'I he'e-ma ohi hake 'ema ki'i lamí mo e puaká, ne ma fakā'aonga'i ha taimi lahi ki hono palani 'o e fakā'ali'ali 'i he vahefonuá. Na'á ma fa'u ha ngaahi sote, luelue 'i he laká, kole ha ngaahi foaki, mo tokoni ki hono fokotu'utu'u 'o e fakataú.

Na'e mo'ui lelei mo mālohi 'ema fanga monumanú 'i he 'aho 'o e fakā'ali'ali. Na'e lelei 'ema fakā'ali'ali kinautolu 'i he fakā'ali'ali 'a e fanga

monumanú. Na'á ma fiefia 'i he'ema lava 'o foaki 'a e p'anga na'á ma ma'u ki he fāmilí. Na'á ma fakā'osi 'ema ngāue 'aki ha 'aukai ma'anautolu.

Na'e tokoni 'ema ngāue ko 'ení ke ma toe ofi ange ai ki he Tamai Hēvaní. Na'á ma ako ke falala lahi ange kiate Ia. Na'á ma fai homa lelei tahá pea tuku ke Ne tokoni'i kimaua 'i he'ema fakafanongo ki he Laumālie Mā'oní'oni. Na'á ma faingata'a'ia 'i

he taimi na'e 'ikai fai ai 'e he'ema ongo monumanú 'a e me'a na'á ma fiema'u. Ka na'á ma manatu'i 'a e 'uhinga na'á ma ohi hake ai kinauá. Na'á ma fai homa lelei tahá ke ma'u ha p'anga ki he lahi taha te ma lavá. Na'á ma fakafalala ki he 'Eikí mo ngāue mālohi.

'Okú ma 'ilo 'oku tokanga mai 'a e Tamai Hēvaní kiate kitautolu kotoa pea 'okú Ne finangalo ke tokoni'i kitautolu. 'Okú ma fiefia 'i he'ema lava ke tokoni foki ki he ní'ihí kehe! ●

NGAAHI TĀ FAKATĀ 'A KIERSTEN EAGAN